



उत्तर प्रदेश सरकार
उत्तर प्रदेश पुलिस भर्ती एवं प्रोन्नति बोर्ड
19सी, तुलसी गंगा कॉम्प्लेक्स, विधान सभा मार्ग,
लखनऊ, उत्तर प्रदेश- 226001
दूरभाष/फैक्स: 0522-2235752 फैक्स- 0522-2235806
Web-www.uppbpb.gov.in

पत्र संख्या: पीआरपीबी-चार-1(1)-मृ0आ0(SICP-12)/2025

दिनांक अप्रैल 13, 2026

सूचना / विज्ञप्ति

सेवाकाल में मृत पुलिस कर्मियों के आश्रितों को मृतक आश्रित के रूप में उपनिरीक्षक ना0पु0 के पदों पर सेवायोजन हेतु लिखित परीक्षा के सम्बन्ध में।

सेवाकाल में मृत पुलिस कर्मियों को मृतक आश्रित के अन्तर्गत उपनिरीक्षक ना0पु0 के 12 पदों पर सेवायाजन हेतु प्रेषित पुलिस महानिदेशक, उ0प्र0 के अधियाचन के क्रम में बोर्ड द्वारा सुसंगत सेवा नियमावली एवं शासनादेशों के प्रावधानों के अनुसार विभिन्न तिथियों पर शारीरिक दक्षता परीक्षा सम्पन्न करायी गयी। उक्त पदों के सापेक्ष विभिन्न तिथियों पर आयोजित/सम्पन्न शारीरिक दक्षता परीक्षा में सफल अभ्यर्थियों (दिनांक 30.04.2026 को 35वीं वाहिनी पीएसी, लखनऊ में प्रस्तावित शारीरिक दक्षता परीक्षा में सफल होने वाले अभ्यर्थियों को सम्मिलित करते हुये) की संगत सेवा नियमावली एवं सुसंगत आदेशों/निर्देशों के अनुसार 400 अंकों की ओ0एम0आर0 आधारित लिखित परीक्षा दिनांक 22.05.2026 को जनपद-लखनऊ में प्रातः 11:00 बजे से आयोजित किया जाना प्रस्तावित है।

2- यह लिखित परीक्षा ओ0एम0आर0 आधारित वस्तुनिष्ठ प्रकार की होगी। इस परीक्षा में कोई अर्हकारी अंक नहीं होंगे एवं इस परीक्षा को केवल अभ्यर्थियों का श्रेष्ठता क्रम निर्धारित करने के लिये आयोजित किया जायेगा, जिसके आधार पर उनका अन्तिम रूप से चयन किया जायेगा। लिखित परीक्षा में सामान्य हिन्दी/सामान्य ज्ञान, संख्यात्मक एवं मानसिक योग्यता/तार्किक परीक्षा/बुद्धिलब्धि परीक्षा विषयों के वस्तुनिष्ठ प्रकार के कुल 160 प्रश्न होंगे, प्रत्येक प्रश्न 2.5 अंक का होगा। परीक्षा हेतु 02:00 घण्टे का समय निर्धारित है। ओ0एम0आर0 शीट पर व्हाइटनर या ब्लेड का प्रयोग वर्जित होगा। प्रश्नपत्र में Negative Marking नहीं होगी। यदि प्रश्नपत्र का कोई प्रश्न निरस्त होता है तो ऐसी स्थिति में रिट याचिका संख्या-2669/2009 (एम0बी0) पवन कुमार अग्रहरि बनाम उ0प्र0 लोक सेवा आयोग व अन्य में मा0 उच्च न्यायालय द्वारा पारित निर्णय के अनुसार अंकों का निस्तारण किया जायेगा। इस परीक्षा में सभी अभ्यर्थियों द्वारा प्राप्त अंकों के अनुसार श्रेष्ठता सूची/चयन परिणाम तैयार किया जायेगा। चयन सूची में स्थान न पाने वाले अभ्यर्थियों को सम्बन्धित पद हेतु असफल घोषित किया जायेगा। लिखित परीक्षा का पाठ्यक्रम संलग्न है।

3- शारीरिक दक्षता परीक्षा में सफल/लिखित परीक्षा हेतु पात्र अभ्यर्थियों के प्रवेश पत्र बोर्ड की वेबसाइट <https://uppbpb.gov.in/> पर परीक्षा की तिथि से 10 दिवस पूर्व उपलब्ध होंगे। पात्र अभ्यर्थी यथासमय बोर्ड की वेबसाइट पर दिये गये लिंक पर क्लिक कर बोर्ड की वेबसाइट पर प्रदर्शित सूची के अनुसार शारीरिक दक्षता परीक्षा का अनुक्रमांक एवं जन्मतिथि अंकित कर प्रवेश पत्र डाउनलोड कर सकेंगे। अभ्यर्थी अपना प्रवेश पत्र डाउनलोड कर संबंधित प्रस्तावक जनपद/इकाई के कार्यालयाध्यक्ष/सक्षम प्राधिकारी के समक्ष प्रस्तुत होकर फोटोग्राफ को समुहर सत्यापित कराकर लिखित

परीक्षा हेतु निर्धारित तिथि पर, प्रवेश पत्र में दिये गये परीक्षा केन्द्र पर, प्रवेश पत्र एवं पहचान हेतु अपना मूल आधार/पासपोर्ट/ड्राइविंग लाइसेन्स में से कोई एक पहचान पत्र के साथ प्रातः 09:00 बजे उपस्थित होना सुनिश्चित करेंगे। सभी अभ्यर्थियों का बायोमैट्रिक मिलान शारीरिक दक्षता परीक्षा के समय लिये गये बायोमैट्रिक डाटा से किया जायेगा। बायोमैट्रिक मिलान होने के उपरान्त ही अभ्यर्थी को परीक्षा में सम्मिलित होने की अनुमति प्रदान की जायेगी। परीक्षा में अनुपस्थित अथवा परीक्षा में भाग लेकर विहित मानक प्राप्त न कर सकने के कारण असफल हो जाने वाले अभ्यर्थी को दूसरा मौका नहीं दिया जायेगा तथा स्वास्थ्य के कारण या किसी अन्य आधार पर चाहे जो भी हो, पुनः परीक्षा के लिये अपील नहीं की जा सकेगी।

4- परीक्षा केन्द्र पर मोबाइल फोन व अन्य इलेक्ट्रॉनिक गैजेट्स तथा व्हाइटनर/ब्लेड, ज्वलनशील पदार्थ व पानी की बोतल इत्यादि ले जाना अथवा उसका प्रयोग करना पूर्णतयः वर्जित है। परीक्षा के दौरान कोई अभ्यर्थी नकल करते हुये अथवा अनुचित संसाधनों का प्रयोग करते हुये पाया जाता है तो बोर्ड द्वारा उसके विरुद्ध "उत्तर प्रदेश सार्वजनिक परीक्षा (अनुचित साधनों का निवारण) अधिनियम, 2024" के अनुसार कार्यवाही की जा सकती है। इस सम्बन्ध में बोर्ड का निर्णय अन्तिम होगा।

5- अभ्यर्थियों से यह अपेक्षा की जाती है कि वे बोर्ड की वेबसाइट <https://uppbpb.gov.in/> का अवलोकन करते रहें। यद्यपि इस सूचना को वेबसाइट पर अपलोड किये जाने में पर्याप्त सावधानी बरती गयी है, फिर भी किसी प्रकार की तकनीकी त्रुटि के लिये बोर्ड उत्तरदायी नहीं होगा और न ही त्रुटि पाये जाने पर त्रुटिपूर्ण अंकन का किसी को किसी प्रकार का लाभ या अधिकार प्राप्त या अनुमन्य होगा।

संलग्नक: लिखित परीक्षा का पाठ्यक्रम।

अपर सचिव, प्रोन्नति
उ0प्र0 पुलिस भर्ती एवं प्रोन्नति बोर्ड,
लखनऊ
13.07.24

मृतक आश्रित उप निरीक्षक एवं समकक्ष पदों पर सीधी भर्ती की लिखित परीक्षा हेतु

पाठ्यक्रम:-

1-सामान्य हिन्दी-1- हिन्दी और अन्य भारतीय भाषायें, 2-हिन्दी व्याकरण का मौलिक ज्ञान- हिन्दी वर्णमाला, तत्त्व-तत्सम, पर्यायवाची, विलोम, अनेकार्थक, वाक्यांशों के स्थान पर एक शब्द, समरूपी भिन्नार्थक शब्द, अशुद्ध वाक्यों का शुद्ध करना, लिंग वचन, कारक, सर्वनाम, विशेषण, क्रिया, काल, वाच्य, अव्यय, उपसर्ग, प्रत्यय, सन्धि, समास, विराम-चिह्न, मुहावरे एवं लोकोत्तियाँ, रस, छन्द, अलंकार आदि, 3- अपठित बोध, 4: प्रसिद्ध कवि, लेखक एवं उनकी प्रसिद्ध रचनायें, 5- हिन्दी भाषा में पुरस्कार, 6- विविध।

2-सामान्य ज्ञान-

(क)- सामान्य विज्ञान, स्वास्थ्य एवं स्वास्थ्य विज्ञान, भारत का इतिहास, भारत का स्वतंत्रता संग्राम, भारतीय अर्थव्यवस्था एवं संस्कृति, भारतीय कृषि, वाणिज्य एवं व्यापार, जनसंख्या, पर्यावरण एवं नगरीकरण, एफ0डी0आई0 (फारेन डायरेक्ट इन्वेस्टमेंट), विश्व भूगोल तथा भारत का भूगोल और प्राकृतिक संसाधन, राष्ट्रीय तथा अन्तर्राष्ट्रीय महत्व के समसामयिक विषय, उत्तर प्रदेश की शिक्षा, संस्कृति और सामाजिक प्रथाओं के सम्बन्ध में विशिष्ट जानकारी, उत्तर प्रदेश में राजस्व, पुलिस व सामान्य प्रशासनिक व्यवस्था, भारत और उसके पड़ोसी देशों के बीच सम्बन्ध, कम्प्यूटर कौशल की आधारभूत जानकारी, सूचना एवं संचार प्रौद्योगिकी का मौलिक/आधारभूत ज्ञान, सोशल मीडिया कम्युनिकेशन।

3-संख्यात्मक एवं मानसिक योग्यता परीक्षा (Numerical and Mental Ability Test)

(क) संख्यात्मक योग्यता परीक्षा- Number System- संख्या पद्धति, Simplification-सरलीकरण, Decimals and Fraction-दशमलव और भिन्न, Highest Common Factor and lowest common multiple- महत्तम समापवर्तक और लघुतम समापवर्तक, Ratio and Proportion- अनुपात एवं समानुपात, Percentage-प्रतिशतता, Profit and Loss- लाभ और हानि, Discount-छूट, Simple Interest-साधारण ब्याज, Compound Interest-चक्रवृद्धि ब्याज, Partnership-भागीदारी, Average- औसत, Time and Work-समय और कार्य, Time and Distance-समय और दूरी, Use of Tables and Graphs-सारणी एवं ग्राफ का प्रयोग, Mensuration -मैन्सुरेशन, Airthmathical computations and other analytical function-अंकगणितीय संगणना व अन्य विश्लेषणात्मक कार्य, Miscellaneous-विविध।

(ख) मानसिक योग्यता परीक्षा- Logical Diagrams-तार्किक आरेख, Symbol-Relationship Interpretation-संकेत-सम्बन्ध विश्लेषण, Perception Test-प्रत्यक्ष ज्ञान बोध, Word Formation Test-शब्द रचना परीक्षण, Letter and Number Series- अक्षर और संख्या श्रृंखला- Word and Alphabet Analogy-शब्द और वर्णमाला में आंशिक समरूपता, Common Sense Test-व्यवहारिक ज्ञान परीक्षण, Direction Sense Test-दिशा ज्ञान परीक्षण, Logical Interpretation of Data-आकड़ों का तार्किक विश्लेषण, Forcefulness of Argument-प्रभावी तर्क, Determining Implied Meaning-अन्तर्निहित भावों का विनिश्चय करना।

4- तार्किक परीक्षा / बुद्धिलब्धि परीक्षा:-

Reasoning / Intelligence Quotient Test

(क) तार्किक परीक्षा (Test of Reasoning):-

Analogies-समरूपता, Similarities-समानता, Differences-भिन्नता, Space visualization- खाली स्थान भरना, Problem solving -समस्या को सुलझाना, Analysis Judgment -विश्लेषण निर्णय, Decision-

making-निर्णायक क्षमता, Visual memory-दृश्य स्मृति, Discrimination-विभेदन क्षमता, Observation-पर्यवेक्षण, Relationships-सम्बन्ध, Concepts-अवधारणा, Arithmetical Reasoning-अंकगणितीय तर्क, Verbal and figure classification-शब्द और आकृति वर्गीकरण, Arithmetical number series-अंकगणितीय श्रृंखला, Abilities to deal with abstract ideas and symbols and their relationships-अमूर्त विचारों व प्रतीकों तथा उनके सम्बन्धों से सामंजस्य की क्षमता।

(ख) बुद्धिलब्धि परीक्षा-(Intelligence Quotient Test)- Relationship and Analogy Test-सम्बन्ध व आंशिक समानता परीक्षण, Spotting out the dissimilarity- असमान को चिन्हित करना, Series Completion Test-श्रृंखला पूरी करने का परीक्षण, Coding and decoding Test-संकेत लिपि एवं सांकेतिक लिपि को समझना, Direction Sense Test-दिशा ज्ञान परीक्षण, Blood Relation-रक्त सम्बन्ध, Problem based on alphabet-वर्णमाला पर आधारित प्रश्न, Time sequence test-समय-क्रम परीक्षण, Venn Diagram and chart type test- वेन आरेख और चार्ट सदृश्य परीक्षण, mathematical ability Test-गणितीय योग्यता परीक्षण, Arranging in order-क्रम में व्यवस्थित करना।

नोट- उपर्युक्त पाठ्यक्रम केवल सांकेतिक है।

अपर सचिव, प्रोन्नति
उ०प्र० पुलिस भर्ती एवं प्रोन्नति बोर्ड,
लखनऊ